

05



Samodhana: The Journal of Faculty of Social Sciences and Humanities

2015, Vol.4 (I) 59-74pp

© The Author 2015

Ed. Tissa Weerasekara

Pub. Publication Section of the Faculty of Social Sciences & Humanities, Rajarata University of Sri Lanka, Mihintale.

ssh.samodhana@gmail.com

භාවනානුයෝගී හික්ෂණගේ පරමාර්ථය සාධනයෙහිලා දායක වූ පධානසර සම්පූදායේ ආරාම පරිග්‍ර පිළිබඳ විමර්ශනයක්

ඉනෝත් කොළඹ අධ්‍යාපනීයක¹ දිලාන් පංචන ජයසිංහ²

Abstract

Sri Lanka Buddhist monastic settlements took two distinct directions. The first development that can include this designate the 'Close' type and it's located in the forest. This settlement dating back to the third century BC. Several names have been applied to this type of monastery, which are used 'Tapovana Monasteries', 'Western Monasteries' and Double platform Buildings. Mainly Archaeologists in Sri Lanka had identified this building as the Double platform buildings that has most visible architectural features. This group had used urban forest and mountain areas because they always need a quiet environment for the meditation. It is necessary to choose a meditation in accordance with the disciplinary rules. This is a type of building constructed for meditation when consulting the architectural construction of this monastery. Although there is no specific information about the methods of designing these buildings in Pali, it is evident that the objectives of the monks who lived in these places were compared with other sources.

Key Words: Padhanaghara, Monastery, Meditation, Architecture,

¹Lecturer, Department of History and Archaeology, University of Sri Jayewardenepura.
inojums@yahoo.com / inojabey@gmail.com

²Assistant Lecturer, Department of Pali and Buddhist, University of Sri Jayewardenepura.
dilanpanchana@gmail.com / dilanpanchana@hotmail.com

භැඳින්වීම

මෙරට පැරණි ආරාමික ඉදිකිරීම කේත්තුයේ පුවිගේ ගොඩනැගිලි විශේෂයක් ලෙස පධානසරය හැඳින්වීය හැකි ය. භාවනානුයෝගී හිස්සුන්වහන්සේලාට ස්වකීය පිළිවෙන් ඉටුකර ගැනීම උදෙසා ඉදිකර ඇති මෙම සම්පූදායේ ගොඩනැගිලි අනුරපුර යුගයේ මූල් වකවානුවේ සිට අවසාන කාලය දක්වාම පැවති බවත්, යුගය අවසානයේදී වඩාත් සංවර්ධනාත්මක ලෙස මෙම ගොඩනැගිලි සම්පූදාය ව්‍යාප්ත වූ බවත් සාහිත්‍ය හා පුරාවිද්‍යා මූලාශ්‍ර සාක්ෂි සපයයි. ලොව වෙනත් සංස්කෘතියක මෙම වර්ගයේ ගොඩනැගිලි දක්නට නොලැබෙන නීසා පධානසර අනෙකුත් වාස්තුවිද්‍යා ගොඩනැගිලි අතර පුවිගේ වේ. අනුරාධපුර යුගයෙන් පසු යුගයෙන් හි මෙම සම්පූදායේ ගොඩනැගිලි ඉදි නොවුණු බැවින් එම යුගයෙන් පසුව පධානසර නිර්මාණය අභාවයට ගිය බවක් පෙනී යයි. අනෙකුත් වාස්තුවිද්‍යා ගොඩනැගිලි හා සසදන විට සංඛ්‍යාත්මක වශයෙන් මෙම සම්පූදායේ ඉදිකිරීම සිමිතය. භාවනානුයෝගී හිස්සුන් විෂයෙහි පැවතිය යුතු නිස්කලුංක පරිසරය සැම තැනම දක්නට නොලැබීම රට හේතු වන්නට ඇත. දැනට ලංකාවේ අනුරාධපුර බටහිරාම, රිටිගල, අරන්කුලය, වෙහෙරබඳිගල, තන්තිමලය, කඹේය පොකුණ, මානන්කුන්ද, සුදු කන්ද, තුවරගල් කන්ද, අමුණුකොළ, නාගොල්ල, මාලිගානුන්න, සිතාකොටුව, මුදුගල හා තිරියාය ආදි ස්ථාන 15 කින් පමණ මෙම වර්ගයේ ගොඩනැගිලි හමුවේ ඇත.

විමර්ශනය

පධානසර

පධානසර යන්න වචනාර්ථ විග්‍රහයේ දී 'පධන්' යනුවෙන් කෙලෙස් තැවීම හෝ කෙලෙස් තවන වීරයය යන්න අර්ථවත් වේ (ඡ්‍යුමංගල ගබඳ කොළඹ 1970:553). කෙලෙස් තවන වීරයය කරන යොගීන් වසන භුමිය පැඩන් භුමි වේ (එම:549). මූලික වශයෙන් බැවුන් වචනා ගෙන 'පධානසර' නාමයෙන් හඳුන්වා ඇති බව මූලාශ්‍යය අධ්‍යයනයෙන් පෙනෙන්. පධානසර යන්නට පියන්ගල් හා පතනගල් ලෙස පර්යාය නාම ද යෙදී ඇත. තත් වචනයේ තිරැක්ති පිළිබඳ ව විමසීමේදී පධාන > පදනා > පතන > පියන් ලෙස ද ගෙල > සිලා > සල් > හල් > ගල් යන්න නිපන්න වී යැයි පැහැදිලි ය. එහෙත් 'හ' 'ග' වීම එතරම සුලභව දක්නට නොලැබේ. නමුත් මහිලා > මගිල යන්න ද පාලියෙහි සිහා > සිගු ලෙස 'හ' 'ග' කාර බවට පත් තැන් සෙල්ලිපිවල ඇති බව පරණවිතාන පෙන්වාදෙයි (Paranavitana. 1933:106). ගාලා > සල > හල > ගල වශයෙන් ද සර > ගල වශයෙන් ද තද්හව විය හැකි බව අමරවිංග හිමියන්ගේ අදහස වේ (අමරවිංග සිමි 1996:123).

පධානසර පිළිබඳව සඳහන් ව ඇති සාහිත්‍ය මූලාශ්‍ර අතර සමන්තපාසාදිකා විනායවිධිකරාව, පපස්ස්වස්සානී මල්කේමිමන්කායවිධිකරාව, පරමත්ප්‍රදීපනී පේරගථවිධිකරාව, සාරන්පදීපනී විනය විකාව, විමතිවිනොදනී විකාව, මහාවංශය,

රසවාහිනිය, පාලි බෝධිවංශය, බෝධිවං්ස ගුන්මී පදය, සද්ධර්මාලංකාරය හා දම්පියා අටුවා ගැටපදය ආදි කාති ප්‍රධාන වේ.

සාරත්පදිපති විනයටියකා විකාවෙහි පධානසරය හඳුන්වන්නේ හාවනායෙහි යෙදීමෙහි උත්සාහයට ගැලපෙන විවික්ත සේනාසනය හෙවත් වෙන් වූ සෙනසුන යන්න යි. “පධානසරන්ත් හාවනානුමොගවිසෙන විරියාරම්භස්ස අනුරුපං විවිතසෙනායනා.” (**සාරත්පදිපති 1** (විනයටියකා විකා), වේරස්ජ්ජකාණ්චිය, 2014, විකා ව්‍යාපෘතිය, නැදිමාල, පි.196.) විමතිවිනෝදනී විකාවෙහි ද මේ නිර්වචනය ම ඉදිරිපත් කොට තිබේ. **විමතිවිනෝදනී විකා, Chattha Saṅgāyana Tipitaka Version 4.0 (CST4).** මෙම නිර්වචනයන්ගේ කියුවෙන වෙන් වූ සේනාසන හෙවත් විවික්ත සේනාසන යන්න විමුණිය යුතු ය. හාවනානුයෙකීන් සඳහා විශේෂයෙන් වෙන් වූ කරමස්ථානයට යෝගා වූ ස්ථාන එස් හඳුන්වනු ලබයි. විපුද්ධිමෙන්ගේ කම්මෙන් පිළිබඳ කිසියම් අදහස් මතුකර ගත හැකි ය. සිල් පිරිසිදු කරගත් යෝගාවලරයා සුපරිණුද ගිලයෙහි පිහිටා දශපලිබොධ අනුරෙන් එක පලිබොධයක් හෝ ඇත්තාම් එවා ද දුරු කොට ගෙන කමටහන් දෙන කළුවානු මිතුයන් වහන්සේනමක් කරා එලුණිය යුතු ය. එලුණි සතලිස් කරමස්ථාන අනුරෙන් ස්වකිය වරිතානුකුල වූ කරමස්ථානයක් ලබා ගෙන, සමාධී හාවනාවට අයෝගා විහාරස්ථාන හැරහියා ‘යෝගා විහාරස්ථානයක’ වසමින්, ඉතිරි ව ඇති සුළු පලිබොධ පවා දුරු කොට හාවනාවට නියම විධි එකකුද නො පිරිහෙළමින් හාවනා කළ යුතු ය. මෙහි එන හාවනාවට යෝගා වූ විහාරස්ථානය යන්නෙන් පධානසරය යන්න හඳුනා ගත හැකි ය. එය සමාධී හාවනාව වහින යෝගාවලරයාගේ ඉතිරි ව තිබෙන පලිබොධ ධර්මයන් පවා දුරු කරවීමට සමත් ස්ථානයක් විය යුතු ය. 1.අවාස, 2.ක්ළ, 3.ලාභ, 4.ගණ, 5.නවකර්ම, 6.අද්ධාන, 7.කුත්ති, 8.ආබාධ, 9.ග්‍රන්ථ, 10.සාද්ධි යන මෙවා එකී දසපලිබොධයේ යුතු ය. මේ එකක් එකක් පිළිබඳ වැඩි විස්තර විපුද්ධිමෙන්ගේ කරමස්ථාන ගුහන් නිර්දේශයේ වේ. (**විශුද්ධීමාර්ගය**, 2004, නැදිමාල, පි.129-136) ඒ අනුව පධානසරය කවර පලිබොධයන්ගෙන් දුරු විය යුතු දැයි යන්න පැහැදිලි කර ගැනීම අසිරු නො වේ. තව ද, වරිතානුකුල කරමස්ථානයක් දීමේ දී කරමස්ථාන අපේක්ෂකයාගේ වරිත ස්වකිය පිළිබඳ මනා අධ්‍යයනයක් කම්මෙන් වහන්සේ විසින් සිදු කරනු ලබයි. යාම් රම් නිදීම් නිදීම් ආදි ඉරියව් මගින් ද අදාළ වරිතයන් නිශ්චයන් කරගත්තා ආකාරය ආවාර්ය මතයන්හි දැක්වේ. මේ ආකාරයට කම්මෙන් වහන්සේට තමන්වහන්සේ කරා පැමිණෙන කරමස්ථාන අපේක්ෂකයාගේ ඉරියව් සියුම් ව අධ්‍යයනය කළ හැකි ප්‍රමාණවත් වපසරියක්-ඉඩකඩික් පධානසරය තුළ තිබිය යුතු ය. ඒ සඳහා කරමස්ථානදායකයන් වහන්සේ වැඩ සිටින ස්ථානයට හෝ කුටියට සැපු ව දරුගනය වන පරිදි සම්මුඛයෙහි සැකසු විශේෂ ගැහයක්, ගාලාවක් හෝ අන්තරාලයක් අවශ්‍යයන් ම තිබෙන්නට ඇතේ.

‘සර’ නාමයෙන් ගෘහය හෙවත් ගෙය යන කිසියම් ගොඩනැගිල්ලක අරුතක් යෙදුණ ද එය පුදෙක් පශ්චාත්තන ඉදිරිපත් විමක් වන්නට පුළුවන. ජන්තාසර, ව්‍යුත්තුවී, ව්‍යුත්තුවී, ප්‍රාග්ධනයාලා ආදියට මෙන් පධානසරය පිළිබඳ පෙළෙළහි හාවනාවක්

නැත. පධානසරයක් අනුදත් අවස්ථාවක් හෝ එහි ස්වභාවයක් පිළිබඳ ත්‍රිපිටකයෙන් කරුණු නො ලැබේ. එබැවින් පධානසර සංකල්පයෙහි ආදි කාලීන ප්‍රාගමිහක අවස්ථාව හැරියට පලකා ගත යුත්තේ යටති නිරවචනවල ඇතුළත් 'විවිත්ත සේනාසන' යන්න සි. එම විවිත්ත සේනාසනය බාගවිට ගල්ගුහාවක් ද විය හැකි ය. වෙතියහිරියෙහි පැවැති පුවරු ගුහාව පධානසරයක් වශයෙන් භාවිත කොට ඇත.

සාරත්පදිපතියෙහි නිගමනකථාව්‍යෙන්නාවට අනුව මහාචාර්යයට දක්වාණහාගයෙහි උතුම් පධානසරයක් වූ අතර, එහි පධානසර යන්න 'පරිවෙණ' නාමයෙන් ද හඳුන්වා තිබේ. වාරිතුම්පතෙන් සමත්වාගත හික්සුස්සයා විසින් එය සෙවුතා ලදී. (CST4). නමුත්, පධානසර යනුවෙන් ඉහත අදහසින් පරිබාහිර අරුත් ද යෙදී ඇති අයුරු පාලි මූලාශ්‍යයාගත ව හමුවන අවස්ථා ද වෙයි. උදාහරණයක් ලෙස සාරත්පදිපති විනයේකාවෙහි එයි. අපරාගායානයෙහි මහානගරයට ආදායම් ලබා දෙන, 'දොණමුබ' නමින් හැඳින්වුණු අයබඳ එකතු කරන තැන හෙවත් රේගුව හැඳින්වීම සඳහා ද පධානසර නාමය භාවිත වී තිබේ. "දොණමුබන්කී ව මහානගරස්ස ආයුර්පතිවියානහුත් පධානසරං වුව්වති." (සාරත්පදිපති i (විනයටිකථා විකා), 2014, ටිකා ව්‍යාපෘතිය, නැදිමාල, පි.380.) තව ද, ධර්මායෝක අධිරුපු ද්‍රව්‍ය පැවැද්දෙහි ආයුරු උපරාජ පුරය දැරු තිස්ස කුමරු මහාධම්මරක්ඩින තෙරුත් සම්පාදනයෙහි අයෝකාරාමයේ පධානසරයෙහි දී පැවැදි කරවන ලද බව පෙරගාරා අවුවාවේ දසකතිපාතයේ ඒකවිහාරික තෙරුත් වහන්සේ පිළිබඳ වර්ණනාවේ සඳහන් වේ. මේ කියුවෙන පධානසරය ප්‍රධන් වීරයය වඩා ස්ථානයක් ද යන්න විමැසිය යුතු ය. ඇතුම් විට එය පැවැදි කිරීම ආදි කානුය ඉඩු කරනු ලබන අයෝකාරාමයෙහි ප්‍රධාන ගාලාවක් ද විය හැකි ය. "කුමාරෝ පධානසරං ගන්ත්වා මහාධම්මරක්ඩිනත්පරස්සෙව සන්කිතෙ පබාති." (පරමත්පදිපති (පෙරාං) i, 2012, සං. සුරියගොඩ සුම්ංගල මහාස්ථානිර ආදිහු, අකපුම්, නැදිමාල, පි.505.)

අපගේ හාගාවතුන් වහන්සේගේ කාලයෙහි සැවැන්නුවර දෙවිරමට පිටුපස විවේකය කැමැත්තන්ට වාසස්ථාන වූ ප්‍රධාන සරයක්, ප්‍රධන් වීරයය වඩා ස්ථානයක් වූ බව මැයුම්සහි අවුවාවේ වම්මික සුනුවර්ණනාවේ සඳහන් වේ. "අම්හාකං හගවතො කාල සාචන්ටියා අව්දුරු ජෙතවනස්ස පිටිස්හාගේ එවිවෙකකාමානං කුලපුත්තානං වසනටයානං පධානසරං අහෙකි." (පපණුවසුදිනී (මතිං) ii, අකපුම්, සං. ධම්මකින්ති සිරි ධම්මානන්ද මහාස්ථානිර, නැදිමාල, පි.102-103.) ධර්මායෝක මහාධිරාජයාගේ සමයේ දී අස්සගුත්ත මහතෙරුත් වහන්සේ මෙත්තවිහාරින් අතර අගතැන්පත් ව සියලු දිඩිව හික්ෂ සංසයාව ගුරුවරයා වී වත්තනිය සේනාසනයෙහි විසු බවත්, ඒ වත්තනිය සේනාසනයෙහි තිස් යොදුන් පමණ වනයෙහි එක් පධානසරයක් වූ බවත්, තෙරුත් වහන්සේ අහසෙහි සම්කඩක් එලා එහි වැඩුහිදිම්න් කරමස්ථාන දුන් බවත් වුළසකුලදායී සුතු වර්ණනාවේ සඳහන් වේ. අස්සගුත්ත තෙරුත් වහන්සේ කල් යන් යන් පිළුසිගා නො ගොස් විහාරයෙහි ම හිඳ කමටහන් දුන් බවත්, මිනිස්සු විහාරයට ම ගොස් දන්දුන් බවත් සඳහන් වේ. මේ අනුව පධානසරය ආක්ෂිත ව සන්නිපාත ගාලා, දානගාලාදී යම්

සංකීරණ ආරාමික ක්‍රියාවලියකට උවිත පරිසරයක් ද මේ කාලය වනවිට ගොඩනැගි තිබුණු බව පෙනේ. ධර්මාගෝක රජු තෙරුන්වහන්සේගේ ගුණ අසා උන්වහන්සේ දැකිනු කැමැති ව තෙවරන් ම පණිවුඩ යැඳූ නමුත්, හික්පු සංස්යාට අවවාද දීම නවතා දමනු අකමැති ව රජුගේ ආරාධනය ප්‍රතික්ෂේප කළ බවත් වැඩිදුරටත් සඳහන් වේ. “සෞරි හගවති පරිනිබුතෙන ධම්මාසොකරාජකාල පාවලිපුන්තෙන නිබඩතිත්ත්වා පබෑජිත්ත්වා අරහත්තං පත්තා අස්සගුත්තත්පෙරෙ නාම පුත්තා මෙත්තාවිහාරීනා අග්ගො අහොසි; පෙරස්ස මෙත්තානුහාවෙන කිරිව්‍යානගකාපි මෙත්තාවිත්තං පරිලකිංපු, පෙරෙ සකලම්බුද්ධීපෙ හික්බුඩංසස්ස ඔවාදාවරයා පුත්තා වත්තනියසෙනාසනා අවසි, තිංසයොජනමත්තා අවපි එකං පධානසරං අහොසි, පෙරෙ ආකාසය වමිමධ්‍යෙහි පත්තරිත්තා තත්ත්ව නිසින්තෙනා කම්මිමටයානා කපෙරති, ගිවිෂන්තෙන ගිවිෂන්තෙන කාලෙ හික්බාවාරම්පි අගන්ත්තා විහාර නිසින්තෙනා කම්මිමටයානා කපෙරසි මනුස්සා විහාර මෙව ගන්ත්තා දානමදංපු, ධම්මාසොකරාජා පෙරස්ස ගුණා පුතු ගුහාව හාවනානුයේගින්ට පධානසරයක් ව පැවැති බව නිගමනය කළ හැකි ය. “පෙරෙ කිර වෙකියපබිඛෙන පියංඩිගුහාය පධානසර විහරන්තෙනා....” (එම, පි. 72.) එම සූත්‍ර වර්ණනාවේ දී ම පධානිය තෙරුන් වහන්සේ පිළිබඳ ප්‍රවෘත්තියේ දී උන්වහන්සේ බණ්ඩසේල විහාරයෙහි කණිකාර නාම ප්‍රධානසරයක අරියවංස සූත්‍රය ගුවණය කරමින් සිටිය දී සරපද්‍ර්‍යේවනයකට ගොදුරු එව සඳහන් වේ. “පෙරං කිර බණ්ඩවෙල විහාර කණිකාරපධානසර අරියවංස පුණුන්තං සොරවිසො සර්පෙ ඩිසි....” (එම, පි.78.) තව ද, එහි ම වත්තලපබිඛතවාසි පධානිය තෙරුන් වහන්සේනමක පිළිබඳ තොරතුරු හෙළි වෙයි. උන්වහන්සේ ද එම පවිචෙහි පධන්සරයක වැඩ සිටින්නට ඇති බව නිගමනය කළ හැකි ය. “න වෙධති එවං සහාවා හොති විත්තලපබිඛෙන පධානියත්පෙරෙ විය....” (එම, පි.74.) මේ ආකාරයට අවවාවල එන කඩාප්‍රවෘත්තින්වල සඳහන් ‘පධානිය’ නාමය කම්වහන් වඩා විද්‍රෝහනාවුර යෝගාවලර හික්පුන් විෂයෙහි අවශ්‍යෙෂයෙන් හාවිත කරන්නට ඇති බවත්, උන්වහන්සේලා හාවනාව පිණිස ඇසුරු කළ විවික්ත සේනාසන පධානසර නමින් හඳුන්වන්නට ඇති බවත් සිතිය හැකි ය.

සමන්තපාසාදිකා විනයටිකරාවේ ද පධානසර යන්න ආවස්ථා කීපයක ම සඳහන් කොට ඇත. (සමන්තපාසාදිකා i, 2012, පි. 250.) සමන්තපාසාදිකා පාවිත්තියකාණ්ඩයේ හොඳනව්ගයේ සන්නිධිකාර සික්බාපදව්ණනාවේ ජේතවනාරාමය සම්පූර්ණ ප්‍රධානසරයෙහි

එක් ආචාර්යකුටියක වැඩ විසු පෙර ජටිල සමූහයාට අයත් වූ බෙලටියිසිස නම් මහාස්ථානමක් පිළිබඳ සඳහන් වෙයි. “අවයිමසික්බාපදේ-බෙලටියිසිසා නාම ජටිලසහස්සස්ස අධිභන්තරා මහාපෙරේ; අරස්සේදු විහරකීම් ජෙතවනසස්ස අවිදුර පධානසර එකස්ම්. ආචාර්ය වසති.” (සමන්තපාසාදිකා ii, 2012, සං. වැලිවිටියේ ජේමරතන ස්ථානීය, අකපුම්, නැදිමාල, පි.617.) සමන්තපාසාදිකා මහාවග්ගාවිධිකරා මහාබන්ධක වණ්ඩනාවේ විවරක්බන්ධක වණ්ඩනාවේ ද පධානසරයක් පිළිබඳ සඳහන් වේ. (සමන්තපාසාදිකා iii, 2012, සං. වැලිවිටියේ ජේමරතන ස්ථානීය, ආදිනු, අකපුම්, නැදිමාල, පි.831.) සමන්තපාසාදිකා වූ ලවග්ග අවිධිකරා සේනාපනක්බන්ධකයේ සෙනාපනගාහවිනිවිෂයෙහි ද පධානසරයක් පිළිබඳ සඳහන් වේ. (සමන්තපාසාදිකා iv, 2012, සං. වැලිවිටියේ සේරත ස්ථානීය, ආදිනු, අකපුම්, නැදිමාල, පි.909.)

ක්.ව. 5 වන සියවසේ මෙරටට පැමිණී බුද්ධසේෂණ හිමියන් මහාච්ඡාරයේ අධිපතිව විසු සංස්ඛාල තෙරුන් හමු වී ඇත්තේ පධානසරයකදී ය. (මහාච්ඡාරය 1959:37.215-236) ඒ හිමියන් සමන්තපාසාදිකාව රවනා කර ඇත්තේ අනුරාධපුර මහාච්ඡාරයේ මහාබේදියට දකුණීන් පිහිටි මහාතිගමසාම් විසින් කරවූ මහාපධානසරයේ වැඩිවසම්න් බව සඳහන් ව තිබේ. (සමන්තපාසාදිකා 1929:1056) දසවනි සියවසේ රවනා වූ පාලි බේදිවංසයේ මහා විහාරය තුළ වූ පධානසර පිළිබඳ ව සඳහන් කර ඇති අතර එය “මෝර පාසාද පධානසර” ලෙසින් දක්වා ඇත. (පාලි බේදිවංසය 1890:107) දොලාස්වන සියවසේ එම ගුන්පයට කරන ලද විවරණයේ “මොරවා පියන්ගල් වෙහෙර” ලෙසට අර්ථ සම්පාදනය කර ඇත. (මහා බේදිවංස ග්‍රන්ථීපදය 1985:96) සද්ධර්මාලාංකාරයේ “පතන සුම්පෙ රුවන් මහ පා පිහිටි තැනය” යනුවෙන් සඳහන්ව තිබෙන්නේ පධානසර හුම්පයක් බව පැහැදිලි වේ. (සද්ධර්මාලාංකාරය 1953:391) රසවාහිනියේ සද්ධාතිස්ස රජුගේ” (ක්.පු. 137-119) ඇමතියකු සම්බන්ධයෙන් කෙරෙන විස්තරයක සුදුස්සන නම් පධානසාලාවක් පිළිබඳව සඳහන්ව ඇත (රසවාහිනි 2001:162). පස්වන සියවසට අයත් ගාහියන්ගේ දේශාවන වාර්තාවේ අහයිරි සංසාරාමයේ සිට ලි 40 ක් නැගෙනහිරින් පිහිටි කන්ද මත ටෙවතා නම් වූ (මිහින්තලය) ස්ථානයේ ධර්මකීරිත නම් මහතර “ශිලාමය පධානසරයක” අවුරුදු හතළිස් ගණනක් වාසය කළ බව සඳහන්ව ඇත (ගාහියන්ගේ දේශාවන වාර්තාව 1999:96).

සෙල්ලිපි සාධක අනුව වසහ රජුට අයත් (ක්.ව. 67-111) පෙරිමියන්කුල ම ගිරි ලිපියෙහි “සුදුසන පතන ගලිය” යනුවෙන් සුදුර්ගන නම් පධානසරයක් පිළිබඳව සඳහන් ය. මහාච්ඡාරය වි.ඩී. කුලතුෂාග මහත්මා සඳහන් කරන්නේ උක්ත රසවාහිනියේ සඳහන් සුදුර්ගන පධානසරය මෙය විය හැකි බවයි. බෙල් මහතා විසින් 1897 වර්ෂයේ සොයාගන්නා ලද V කාග්‍යප රජුට අයත් (ක්.ව 980-990) මැදිරිගිරි ටැමිලිපියේ “මැදිලිගිරි ඇත් වෙහෙර පියන්ගලු” ලෙස ද (Wickremasingha 1928:29). IV වන කාග්‍යප (ක්.ව. 898-914) විසින් කරවන ලද මන්නාරම් කවිවෙරි වැම් ලිපියේ “මහවෙහෙර බහදුරසෙන් පියන් ගලු බද” (Paranavitana 1933:103). V වන කාග්‍යප රජුට අයත් (ක්.ව. 914-923) අනුරුදුර

පුවරු ලිපියේ “රජ මහ වෙහෙරසි ඉසා පිරිවෙන්හි ඉසා පියන්ගල් ඉසා” ලෙස ත් (Wickremasingha 1912:41). IV මිහිද රජුට (කු.ව. 952-972) අයන් මිනින්තලා පුවරු ලිපියේ “සහල් එකඩ මනා දෙපතක් ඉසා පියන්ගල් පෙරවැලියක්හට දෙපයක්” ලෙස ද (Wickremasingha 1912:75), තිස්සමහාරාම පුවරු ලිපියේ “පදන්ගල” යනුවෙන් පධානසර හා රට සපයන ලද සිවිපසය පිළිබඳ ව ද දක්වා ඇත (Paranavitana 1933:106). එබැවින් මූලාශ්‍යයන් අධ්‍යයනයෙන් පැහැදිලි වන්නේ ඉපැරණී සමාජයේ වාස්තු විද්‍යාත්මක ගොඩනැගිලි අතර පධානසර ප්‍රධානත්වයක් ගෙන ඇති බවයි.


පධානසරයක වාස්තුවිද්‍යාත්මක සන්දර්ජය හා කාර්යයනාරය

ලෝකයේ සකලවිධ වූ සංස්කාරයන් දුකට හේතුපත්‍ය වී අවසන ජරාවටත්, මිරණයටත් පත්වන බව අවබෝධ කරගත් හාවනානුයේගි හිසුන්ගේ විහාරණ ස්ථානයක් ලෙස පධානසර හැඳින්විය හැක. (සෙනෙවිරත්න, 1994, පට.227) මේ පිළිබඳ පර්යේෂණ කළ අය අතර එච්.සී.පී. බෙල් මහතා, රු.ආර්. අයර්ටන්, හේකාරට්, සෙනෙරත් පරණවිතාන, එං. ජ්‍යෙෂ්ඨතිලක හා සේනක බණ්ඩාරනායක හා ගාමිණි විශේෂුරිය යන අය ප්‍රධානත්වයෙහි ලා සැලකිය හැකි ය. කදුපෙන් හා වනපෙන් ආගුයකොට නිර්මාණය වූ මෙම සම්ප්‍රදායේ ගොඩනැගිලිවල ආකෘතිය එක හා සමාන ය. ආකෘතිය එක හා සමාන ව්‍යවත් කළින් කළට වර්ධනය වූ නිර්මාණ ලක්ෂණයන් පැහැදිලි ලෙස දැකිය හැක. කැට ගලින් වාම් කැපු ගලට ද අනතුරුව සිංහල වාස්තු විද්‍යාවට ආවේණික වතු රේඛාමය ලිස්තර වැඩ සහිතව ද පධානසරවල නිර්මාණ ලක්ෂණයන් ප්‍රාදේශීය අනන්‍යතා ද ඒස්මත කරමින් වර්ධනය වී ඇත (Bandaranayaka. S. 1974). විහාරාරාමවල ප්‍රධාන වශයෙන් විවෘත (Open) හා සංවෘත (Closed) ලෙස වර්ග දෙකක් යටතට ගොනු කළ හැක. මෙහි දෙවන වර්ගයට පධානසර අයන් වේ. මෙම ගොඩනැගිලි ප්‍රධාන වශයෙන් ආගමික වන් පිළිවෙන් සඳහා ම යොමුව තිබීම රට හේතුව වේ (Wijesuriya 1998:45). දෙනට සෞයාගෙන ඇති පැරණීන ම පධානසරය ලෙස සැලකෙන වෙහෙරබැඳිගල පධානසරය එවි. හේකාරට් මහතා විසින් හි.ව. 3-4 කාලයට අයන් සේ දක්වා ඇතුන් සේනක බණ්ඩාරනායක මහතා එය හි.ව. 5-6 සියවස් අතරට වැවෙන සඳහන් කර ඇත (Bandaranayaka S., 1974.102). අනුරාධපුර බටහිරාරාම සහ රිවිගල පධානසර හි.ව. 7-10 කාල වකවානුවට අයන් වේ. එම පධානසර මෙම සම්ප්‍රදායේ දියුණුත ම ලක්ෂණ පෙන්වුම් කරයි.

තපෝවන පරිග්‍රයක පිහිටි පධානසරයක ප්‍රධාන වශයෙන් කොටස දෙකක් දැකිය හැක. ඒ නිසාවෙන් එච්.සී.පී.බෙල් මෙය Double Platform Building ලෙස හඳුන්වා ඇත. කුඩා වතුරසුයක් ලෙස පෙනෙන කොටස “කුරිය” ලෙස ද විශාල වතුරසුය “මණ්ඩපය” ලෙස ද මූලික ව හඳුනාගැනී. බොහෝවිට මෙම කොටස දෙක එකිනෙකට ලං වූ පර්වත දෙකක් සම්බන්ධ කර හෝ පාඡාණ උද්‍යතයක් මනා ලෙස ඔපමටිටම කර නිමවා ඇත. එම ගොඩනැගිලි දෙක සම්බන්ධකොට තනි ගලින් කළ ගල් පුවරුව පාලමක් ලෙස සම්බන්ධ වේ. එබැවින් එක්

කොටසකින් අනෙක් කොටසට ගමන් කළ හැකි ය. කුටිය ලෙස සැලකෙන කොටසහි පැහැදිලි ව දැකිය හැකි බිජුණු කුලුණු නිසාවෙන් එය බිත්තිවලින් හා වහලයකින් සමන්විත වූ බව පැහැදිලි වේ. තපෝවන හිජ්‍යාන්ගේ වාසය සඳහා මෙම කුටි හාවිත කරන්නට ඇති බවට බවහිරාරාම, අරන්කැලය හා රිටිගල පධානසර අධ්‍යයනයෙන් පැහැදිලි වේ.

මුල්කාලීනව පදන් තුළ වල පිහිටි පියන්ගල් සඳහා ගෘහයක් නොතිබෙන්නට ඇත. මෙම ද්විමාලක ගොඩනැගිල්ලේ සැලැස්ම එකිනෙකට ලංච පිහිටි ගල්පර දෙකක් යානෙරෙන ගල් පත්‍රකින් සම්බන්ධව ඉදිකරන්නට ඇති බව විශ්වාස කෙරේ. පසුකාලීනව මෙම පදන් තුළව්ල උපයෝගිතාව දිනෙන් දින වර්ධනය වීම සහ රාජ්‍යානුග්‍රහය ඉතා ඉහළින් ලැබේම හේතුකොට ගෙන වාස්තු විද්‍යානුකළව කැපු ගලින්, ගෘහයක් සහිතව පධානසර නිර්මාණය විය. මෙහි ගෘහයක් එක් වූයේ කුටිය නම් කොටසට ය. අනෙක් කොටස විවෘත මණ්ඩපයක් සේ ඉදිවන්නට විය. නමුත් මෙය තවදුරටත් විමසිය යුත්තකි.



පධානසරයක සැලසුම

ලේඛන් හිජ්‍යාන් වහන්සේලා විසින් නවක හිජ්‍යාන් උදෙසා භාවනාවට සුදුසු කම්ටහන් ලබාදීම හා ඒ පිළිබඳ ව කිසියම් ගැටුවක් ඇති වූ කළ ඒවාට උපදෙස් සැපයීම සඳහා දෙපාරුවය අතර මූණු ගැසීම සිදුවන්නේ මෙම විවෘත මණ්ඩපය තුළ ය. විශේෂයෙන් නවක හිජ්‍යාන් හමුවේ ඇතිවන ගැටුල නිරාකරණය කර ගැනීම සඳහා මිවුන් ආවාර්ය හිජ්‍යාන් වසන කුටිය තුළට නො යුම සිරිතකි. ඒ සඳහා සුදුසු ම ස්ථානය විවෘත මණ්ඩපය සි. නවක හිජ්‍යාන්ට විවෘත මණ්ඩපයේ

ඉදිරිපසින් ඒ මතට පිවිසිය හැකි වන අතර ආචාර්යවරයාට කුටියේ සිට ගල් පුවරුව හරහා විවාත මණ්ඩපයට පැමිණිය හැකි ය. විවාත මණ්ඩපයේ පිටුපස ගල් පුවරුවට සම්බන්ධවන ස්ථානයේ දෙපසින් යොදා ඇති පියගැට පෙළවල් දෙකකි. එම පියගැට පෙළවල් ආචාර්යවරයා හමුවීමට පැමිණෙන ගිහු හිස්සාන් කමටහන් හෝ උපදෙස් ලබා මණ්ඩපයෙන් ඉවත්ව යන විට ආචාර්යවරයාට පිටුනොපා මණ්ඩපයෙන් බැහැර විමේ අරමුණ පෙරදැරිව යෙදුවා විය හැකිය. සියලුම පධානසරවලට පොදු වූ මෙම ලක්ෂණය (කුලතුංග වි.ඒ., 1996:34).

පධානසර පරිග්‍රා කමටහන්ගෙන හාවනාවට පිළිපත් යෝගාවවරයාගේ සින් සතන් තම අරමුණෙහි රදවා ගැනීමට සුදුසු ලෙස සකස් වී ඇතිදියී විමසිය යුත්තකි. පුරාවිද්‍යාත්මක සාධක අනුව දැනට ලංකාවේ පධානසර පරිග්‍රා පිහිටා ඇත්තේ නගරයට නොඳු නොදුරු වන ගත පරිසරයකය. රිටිගල. අරන්කැලය, වෙහෙරබැඳිගල, නාගොල්ල, කඹදිය පොකුණ අදි ස්ථාන ර්‍රේ පුදුසුම උදාහරණ වේ. විශුද්ධී මාර්ගයේ කමටහන් වැඩිමට තුෂුදුසු විහාර අවලොසක් ගැන පෙන්වා දී ඇත (විශුද්ධී මාර්ගය 1960:181). ඒවා නම් මහාවිහාර, අභිනව විහාර, දිරාපත් විහාර, මහාමාර්ගාසන්න විහාර, පැන්කෙම් ඇති විහාර, පලා කොළ ඇති විහාර, මල් සහිත විහාර, එල සහිත විහාර, ජනප්‍රාර්ථනීය විහාර, නගරාජුත විහාර, දැව ඇති විහාර, ක්ෂේත්‍රාසිත විහාර, විසභාග පුද්ලගයින් ඇති විහාර, සමුද්‍ර තීර ඇසුරු කළ විහාර, ප්‍රත්‍යන්ත ඇසුරුකළ විහාර, රාජ්‍ය සීමා ඇසුරු කළ විහාර, සජ්පාය නැති බව හා කළඹාණ මිතුයින් නැති බව යන අංගයන්ගෙන් සමාපුක්ත විහාරයන් වේ. ඉහත සඳහන්කරන ලද ගුණාංශ පධානසර විහාරාරාම පිළිබඳ සංපුවම සඳහන් කරන කරුණු නොවුවත් ඒ ආශයෙන් අපට හමුවී ඇති පුරාවිද්‍යා පරිග්‍රා විමසිමට ලක් කිරීම වඩා වැදගත්වනු ඇත.

මෙහි සඳහන් මල් සහිත, එල සහිත, පලාකොළ සහිත, දැව සහිත, අභිනව විහාර, දිරාපත් විහාර අරදි හෝතික සාධකයන් තපෙළ්වන ආරාම සඳහා තුෂුදුසු බව නිගමනය කර ඇත ද ඒ පිළිබඳ වර්තමානයේ ඇති සාධක මත තීරණයකට එළඹීම යෝගා නොවනු ඇත. ඇතුම් සාධක විද්‍යාත්මක දත්ත මත නිගමනය කිරීම වඩා යෝගා වේ. වැඩි වශයෙන් මල්, එල සහිත ගාක ගහණයක් දක්නට තැන් රුස්ස ගස් මගින් වෙළුනාපය ව්‍යුහයේ ව්‍යුහය එව කිවයුතුය. එම සාධකය මත පදන් ආරාම තපෙළ්වනාරාම ලෙස ව්‍යුහය පැවති බව තීවුණුය. එම සාධකය මත පදන් ආරාම තපෙළ්වනාරාම වනස්ථානින් උපකාරී වූ බව එරෙ හා රෝරි ගාර්යාවලින් මොනවට පසක් වේ. එබැවින් පදන් ආරම වන ගහනයෙන් යුතුක් වීම බවුන් වඩා යෝගාවවරයන්ට සිත සනාසන කැඳීම ඔහුගෙයක් වූ බව මූලාශ්‍රගත කරුණු හා සැසැමේදී අවබෝධවනු ඇත.

පධානසර ස්ථානගතවීම අනුව නගරාසන්න, මහාමාර්ගාසන්න, කෙන්වතු ආසන්න, සමුද්‍රතීර ආසන්න, රාජ්‍ය සීමා ආසන්න විහාර නොවූ බව ද පෙනේ. රිටිගල. මානක්කන්ද, නාගොල්ල, වෙහෙරබැඳිගල ර්‍රේ හොඳම උදාහරණ වේ. විශුද්ධී මාර්ගයේ දැක්වන ආකාරයට මහාවිහාර හාවනානුයෝගියාට දේප ඇති බව

පෙන්වා දී ඇතත් අනුරාධපුරය මහාචාර තුමියෙහි වංකමනයක් සහිත පධානසරය සලකුණු මැතකදී සිදුකළ පුරාවිද්‍යා කැණීම් මගින් අනාවරණය කරගන්නා ලදී. මහාචාර තුමි පරිගුයේ පිහිටි, වර්තමානයේ රුවන්වැලි සෑ සහ යුතුපාරාම විහාර තුමි යා කෙරෙන පෙන්මග ආසන්නයෙහි දැකිය හැකි වංකමනයක් සමන්විත මෙකි ගොඩනැගිල්ල පධානසරයක් බව විද්‍යාල් මතයයි. සාහිත්‍ය මූලාශ්‍ර සාධක අනුව මහාචාරයෙහි පධානසරයක් පිහිටි බව සඳහන් වේ.(සමන්තපාසාදිකා 1929:1056, මහාවංශය 1959:37.215-236) පුරාවිද්‍යාන්මක සාධක අනුව මහාචාර තුමියෙහි එවැනි පධානසරයක් පිහිටා තිබු නමුත් එය පධානසර කිහිපයක් යුත්ක රටම වෙනත් පරිගුයක් නොවූ බව පැහැදිලිය. එසේම අභයගිරි සහ තේත්වන මහා විහාර තුළ පධානසර දැකිය නොහැකිය. එකි ගොඩනැගිල් දැකිය හැකින් අනුරාධපුරයෙන් බටහිර වනගත පෙදෙසක වේ. එබැවින් පධානසර පිහිටුවීම මූලාශ්‍රගත කරුණු හා සැසැදීමේදී බද්ධතාවක් දැකිය හැකිය.

මින් අනතුරුව විමසිය යුතුව ඇත්තේ එකි ගොඩනැගිල් භාවනානුයෝගීන්ට සුදුසු පරිදි නිමකර තිබුණේ ද යන්නයි. බාහිර ලක්ෂණවලට අනුව අනෙකුන් විහාරාරාම වලට වඩා කිහිපයම් වෙනසක් දැකිය හැකිය. එනම් මෙම ගොඩනැගිල් හා රට සම්බන්ධ කර ඇති මුරගල්, කොරවක්ගල් හා සඳකඩපහණ ආදියෙහි කැටයම් කිසිවක් නො තිබීම සි. හික්සුන්ගේ තිතර ඇස ගැවෙන බාහිර පරිසරය බවුන් වඩනට සුදුසු පරිදි හැසිරවීම අරමුණු කොට බාහිර අලංකරණයට යොමු නොවූ බව පෙනේ. කැටයම් දක්නට ඇත්තේ කැසිකිල් හා වැසිකිල් ගල් වල පමණි. එම කැටයම් අතර වාමන රුප, කුලේර රුප, සත්ව රුප, විමාන හා මාලිගා නිරුපණය වේ. ජීවිතයේ අනිත්‍ය බව, කම් සැපයෙහි පිළිකුල් බව හිජුන්ගේ සිතෙහි අහිප්‍රේරණය කිරීම අරමුණු කොට එම රුප වැසිකිල් හා කැසිකිල් තුළ කැටයම් කරන්නට ඇත. එබැවින් භාවනානුයෝගීයාට සුදුසු පරිසරයක් එකි ගොඩනැගිල් තුළින් ද විද්‍යාමානකර ඇත.

පධානසර ආශ්‍රිතව හිජුන්ගේ ප්‍රයෝගනය උදෙසා ස්වභාවික හා කෘතිම දිය රඳවන දැකිය හැක. බවුන් වඩා හිජුන් ගේ තිරාමිස ප්‍රීතිය උදෙසා වන කදිම මාශයෙක් වන එම ජල රුධුවුම් කඳිය පොකුණ හා තන්තිරිමලය පරිගුයන්හි දැකිය හැක. කුවුක පරිසරයක ඉදිකර ඇති මෙම ආරාමවල වාසය කරන හික්සුන්ගේ කායික මෙන්ම මානසික අවශ්‍යතා උදෙසා කෘතිම ජල රුධුවුම් මගින් ඉටුකර ගත් මෙහෙය වඩා වැදුගත් වූ බව බටහිරාම පධානසර පරිගුයේ දැකියහැකි එකි ගොඩනැගිල් හා බද්ධකොට නිමවා ඇති ජල රුධුවුම් මගින් පැහැදිලි වේ. හොතික පරිසරය තිසි ලෙස කළමණාකරණය කර භාවනානුයෝගීන්ට සුදුසු මානසිකත්වය ලැగා කර ඇති බව ඉහත කරුණු විමසිමෙන් පැහැදිලි වේ.

මෙම ද්විත්ව ගොඩනැගිල් හා බද්ධ දිය අගල් සෑම පධානසරයකම දැකිය හැකි පොදු ලක්ෂණයක් වේ. කරුකු පරිසරයක දිවි ගෙවන භාවනායෝගී හිජුන්ගේ එමගින් සිසිලසක් සැලසෙන අතර, රාත්‍රියට වන සතුන්ගෙන් වන උවදුරු ද

මගහරවා ගැනීමේ හැකියාවක් ඇත. බටහිරාරාම සංකීරණයේ ද්වීත්ව ගොඩනැගිල්ලට යාබද ව ඇති දිය අගල් වඩා නිරමාණයිලි ය. ඇතැම් තැනක ඒවා පොකුණු ආකාරයෙන් දිස්වේ. පතුලට බැසිමට පියගැට පෙළක් ද නිරමාණය කර ඇත. දිය අගල පාරිජුද්ධත්වයේ සංබිතයක් ලෙස ඉදිකරන ලද්දක් ද යි සිතීමට ද හැකි ය. තිරියාය විභාරයට අයන් පධානසර දෙකක් පැහැදිලිව දැකිය හැකි වන අතර ඉන් එක් පධානසරයක හික්ෂුන්වහන්සේ වැඩ සිටි කුටිය කොටසට අයන් ජල රැඳවුම් කොටසේ ක්‍රි.ව. 8-9 සියවසට අයන් අක්ෂර ලක්ෂණ වලින් යුත් ජේලි 3 ක සෙල්ලිපියක් හමුවේ ඇත.

1. මේ සීමාබද්
2. වහනේ දී කැඩු
3. යුත් නොවසනු

මෙය අර්ථ ගන්වන මහාචාර්ය කරුණාසේන හෙවිට්ආරච්චි මහතා මෙම සීමාවට අයන් වානෙහි ජලය නවතාලන්තුවන් (ආරාමයෙහි) වාසය නොකරනු යන්න දක්වයි.

මෙම ලිපියට අනුව පධානසරයට නොකඩවා ජලය සැපයිය යුතු බවත් එය නවතාලන්තන් ආරාමයෙහි වාසය නොකළ යුතු බවත් නීති පතනවා ඇත. ඒ අනුව මෙම ලිපියෙන් පධානසර පිළිබඳ කරුණු කිපයක් අනාවරණය කරගත හැකිවේ. එනම් පධානසරයේ පසුපස කොටස පැහැදිලිව ජල සීමාවක් ලෙස ක්‍රියාත්මක වූතු බව හා එම සීමාවට හානි කරන්නන් ආරාමයෙන් නොරඟා හැරීමට බලය තිබූ බවත්ය. මෙම ජල සීමාවට ජලය ගෙන එන ජල පිහිල්ලක් පධානසරයේ නැගෙනහිර සීමා බැමිමට සම්බන්ධව දැකගැනීමට හැකියාව ඇත. විශේෂ වූ පැහැදිලි ජල මාරුගයක් මෙම ජල පිහිල්ලට සම්බන්ධව දැනට දැකගත නොහැකිය. එබන්දක් අතිනයේදී තිබේ විනාශ වූයේ ද එසේ නැතහෙත් මෙම පාධානසරයට ඉහළින් පිහිටා ඇති පධානසරයේ හූම් සීමාවට එකතු වන ජලය ක්‍රමාණුකුලට මෙම ජල පිහිල්ල හරහා ජල රැඳවුමට එක් වූයේ දැයි සිතිය යුතුය. මෙයින් පෙනෙන්නේ මේ පධානසරයේ ජල සැපයුම් අත්‍යවශ්‍ය සාධකයක්ව පැවත බවයි. ඇතැම්විට මෙම ජල පහර වෙනත් යම් යම් කටයුතුවලට යොදාගැනීම හෝ අවහිර කිරීම ජේතුවෙන් මෙම නීතිය පනවන්නට ඇත.

තිරියාය පධානසර ගොඩනැගිලි ස්ථානගත කර ඇත්තේ කදු මුදුනක එක් පාරුගවයකය. එහි ස්වාභාවික පාෂාණ උද්ගත ද එමතය. එසේම තද නිරු එමිය ද වසරේ වැඩි කළක් නොඅඩුව ලැබෙන එම පුදේශයේ වර්ෂාව ද දුළභය. කදු මුදුනක ජල රැඳවුම ද පහසු නොවේ. එබැවින් මෙවැනි පරිසරයක පධානසරයේ මූලික අවශ්‍යතාවක් වූ හික්ෂුන් වහන්සේලා වැඩ සිටින කුටියට බද්ධ වූ දිය අගලට නිරතුරු ජලය සැපයීමට විභාර නීතිය බල පවත්වන්නට ඇති බව නොඅනුමානය. එබැවින් ජලය නැමැති සාධකය පධානසර හා බද්ධව බව පැහැදිලිය.

ඉහත සඳහන් කළ හෝතික සාධකයන් නිසිලෙස පවත්වාගෙන ඇති පධානසර පරිග්‍රයේ ප්‍රධාන ගොඩනැගිල්ල හා බැඳුණු වන් පිළිවෙත් පිළිබඳ මූලාශ්‍රගත සාධක නොමැති. නමුත් අවශ්‍ය පුරාවිද්‍යා ස්මාරක හා සාහිත්‍ය මූලාශ්‍ර නිසිලෙස අධ්‍යයනය කිරීමෙන් මෙම ගැටළුවට පිළිතුරු සෙවීය හැකිය.

පධානසරයේ විවෘත මණ්ඩපය තුළ විසුද්ධිය මාර්ගයේ දක්වෙන භාවනා ක්‍රම අතුරින් එකක් වන තෙවේ කසිනය පිරිමට අවකාශ ඇත. එහි විස්තර වන පරිදි “සිනිදු වූ හර ඇති දර පලා වියලා ගෙන එය කැබලි කොට සුදුසු රුකක් මූලට හෝ මණ්ඩපයට හෝ ගොස් පානු පිසින ආකාරයෙන් රස්කොට දැල්වීය යුතු ය. පසුව ඩුනු පැදුරක හෝ සමක හෝ විස්තුයක එක් වියත් සතරගුල් පමණ වූ සිදුරක් සාදා එය දැල්වෙන ගින්න අනිමුඩයේ තබාගෙන හිඳගෙන සනව පවත්නා ගිනිදල්ලෙනි නිමිත්ත ගත යුතු ය.” (විශුද්ධි මාර්ගය. පිට. 256) විශුද්ධිමගිගයෙහි දක්වෙන අනෙක් කසින භාවනා ක්‍රම කුටිය තුළ සිට සිදු කළ හැකි ය. උදාහරණයක් ලෙස ආලෝක කසිනය පිළිබඳ දැක්වෙන විග්‍රහයෙන් ඒ බව පසක් වේ. “අාලෝක කසිනය වඩා භාවනානුයෝගීය බිත්ති සිදුරකින් හෝ තල්කොලයකින් හෝ වා කුවුලවකින් සුර්යාලෝකය නැතහොත් වන්දාලෝකය පිවිස බිත්තියෙහි හෝ භුමියෙහි පතිත වන වාත්තාකාර ආලෝක තැටිය නිමිත්ත වශයෙන් ගත යුතුය. එම කාර්යයද දුෂ්කර කළේ කළයක් තුළ පහනක් දල්වා එහි මූලවසා කළයේ සිදුරක් කොට ඉන් නික්මෙනා ආලෝකය භාවනාගැහයෙහි බිත්තියට එල්ල වන සේ තබා බිත්තිය මත අලෝක රුමක් ඇති කොට ගෙන එය එවිය එවිය කිය හෝ ආලෝකය, ආලෝකය කිය හෝ භාවනා වැඩිය යුතුය.” (විශුද්ධි මාර්ගය. 1914:131) අහයිරි ස්තුපයේ පලපතල මෙවත් සොයා ගත් ක්‍රි.ව.9-10 සියවස් නියෝජනය කරන පදර ලිපියේ අහයිරි විහාරස්ථානයේ වැඩිවෙශේම්න් පිණ්ඩපාත බුතාංගය ස්මාදන් ව ආලෝක කසිනය වැඩු හික්ෂුන් වහන්සේ නමක්. පිළිබඳ තොරතුරු සඳහන්ව ඇත. (හෙටිටාරව්ලි කරුණාසේන, 2010) කෙසේ වෙතත් මෙම කුටිය හා මණ්ඩපය තුළ කුමත වූ වන් පිළිවෙත් සිදු කළාද යන්න තවදුරටත් විමසිය යුත්තකි.

කෙසේ වෙතත් පධානසර සම්පූදායේ ගොඩනැගිලි පිළිබඳ පවතින මත විවිධාකාර ය. ඩුදෙක් සාහිත්‍ය හා පුරාවිද්‍යා මූලාශ්‍ර ඔස්සේ පධානසරයක ඇවතුම් පැවතුම් පහැදිලි ලෙස විග්‍රහ නොවීම එයට මූලික හේතුව වී ඇත. වල්පොල රාජුල තිම්පාණන් ඒ පිළිබඳව මෙසේ අදහස් එක්කරයි. (රාජුල හිමි, වල්පොල 1966.පිට.164)

“ පධානසර යන නමින් පෙනෙන්නේ මූල්‍ය මෙය භාවනා කිරීමට පාවිච්ච කළ ගෙයක් බවයි. එහෙන් පසු කාලයක දී එහි විශේෂ අර්ථය යටුපත් වී නම පමණක් ඉතිරිවිය. පසු කාලයක දී පධානසරය ආරාමයේ නායක ස්ථීරයාන්ගේ උගුම ගෙය වන්නට ඇත. ලුද්ධසේෂ්‍යාලාර්යයේ මහා විහාරයේ මහාපධානසරයේදී සංස්කෘත නායක ස්ථාවරයන් බැහැදුව යහි සඳහන් වීමෙන් මේ බව සිතා ගත හැකි ය. උන්ස්ව අවස්ථාවලදී තීනිසුන් තමන් ම පිරිවෙන හා පධානසර කුළට පිවිස නවත් හිජ්‍යන් සියයක් මූල්‍ය වැඩා සැපුව වැඩා ලෙස ත්‍රිපිටකාවාරය ස්ථීරයාන්ටත්

ධර්මකළේක ස්ථිරයන්ටත් ආරාධනා කරන බව සමන්තපාසාදිකා ව සඳහන් කරයි. ඇතැම් විට පධානසරය තුළ ම දර්මදේශනා පවත්වන ලදී. පධානසරය පාලිවිවි මූල්‍ය හාවනාවට පමණක් නම් එහි ගොඩිවැදී කරා බහ කිරීමෙන් හා ආරාධනා කිරීමෙන් හාවනාවට බාධා කරන්නට පිටස්තර අයට ඉවක් ඇතැයි සිතිය නො හැකි.”

මේ අකාරයෙන් විමසන කළ පධානසර අනෙකුත් වාස්තු විද්‍යා ගොඩිවැගිලි අහිඛවා ගැඹුරු වූ ආගමික සංකල්ප ඉස්මතු කිරීමට දායක වූ බවක් පෙනේ. කෙසේ වෙනත් පධානසර කාලය සමග විකාශනයේදී පොදු ආකෘතියෙන් එතරම් බැහැර වීමක් දක්නට නැතත් වත් පිළිවෙත් සිදුකිරීම අරඹය කිසියම් වෙනස්වීමක් සිදුවී ඇති බව රාජුල හිමියන් විසින් පෙන්වා දී ඇතු. ඩුදෙක් එය සනාථ කිරීමට බොහෝ මූලාශ්‍ර තොමැති නිසාවෙන්, සුවිශේෂ අවස්ථාවල පමණක් මූලික පිළිවෙතට හානියක් තොවන ලෙස දර්මදේශනා ආදිය සිදු කළ බව කිව හැකිය. මේ ආදි කරුණු සැලකිල්ලට ගත් කළ පධානසර මෙරට වාස්තු විද්‍යා ඉදිකිරීමින් විශිෂ්ටත්වය පිළිබුනු කරන ගොඩිවැගිලි විශේෂයක් බව පෙන්වා දිය හැකිය.

නිගමනය

පධානසර සම්පූද්‍යයයේ ගොඩිනැගිලි අනුරාධපුර යුගයේ ආරම්භයේ සිට අවසාන කාලය දක්වා පැවතෙමින් අනාවයට පත් විය. සංකීරණ ආගමික සංකල්ප එකතුන් වූ සුවිශේෂ කළා නිරමාණයන්ගේ එකතුවක් ලෙස ගැනෙන මෙම සම්පූද්‍යයේ ගොඩිවැගිලි ආරමික වාස්තු විද්‍යාවට නව අරුතක් එක් කිරීමට සමන්තමක් දැක්වුවකි. සුවිසල් ශිලා කරමාන්තයේ වාම බව, සරල බව විද්‍යා දැක්වෙන පොදු ආකෘතියින් සමන්විතව මෙහි නිරමාණ තාක්ෂණය පිටුපස හික්ෂුන් වහන්සේලා උන් බව නම් කිව යුතුමය. හික්මතීම හා හික්මීම යන උදාර ගුණයන්ගෙන් සමන්විත වූ ලක් වැසි තෙරුන්වහන්සේලා තම ආගමික අරමුණු සිත් පිත් නැති පර්වතයන් හා බ්දී කොට කළා නිරමාණයන් බවට පරිවර්තනය කිරීමට සමන් විය. පෙළ දහමේ පිළිවෙත් මත සමාජ ආගමික මූලාශ්‍රවරට එකිකම්කරුමින් නිරවාණය සාක්ෂාත් කරගැනීමට දරන උත්සාහය මොනවට ඩුවා දක්වන මෙම පදනම් තුම් නිරාමිස ප්‍රීතිය ජනනය කරවන බව නිරමාණ තුළින් පැහැදිලි වේ.

ඩුදෙක් මෙම ගොඩිවැගිලි අරඹය ගැනෙන වත් පිළිවෙත් පෙළ දහමෙහි පැහැදිලිව තොදැක්වෙනත් වාස්තු විද්‍යා සන්දර්භය විමසන කළ එයට ද පිළිතුරක් එක් කළ හැකිය. මූල් කාලීනව හාවනානුයෝගී යෝගාවච්චයන්ගේ තුළියක් වූ මෙය සමාජ සංකීරණයන් සමග නිරාමිස ප්‍රීතිය විදිනට අදහස් කරන මූද්ධීමන් ජනනයගේ ද තොතැන්නක් වූ බවට මූලාශ්‍රගත සාධක තුළින් පැහැදිලි වේ. මෙවැනි සුවිශේෂ වූ කරුණු එකතුන් වූ පධානසර සම්පූද්‍යය ආරමික වාස්තු විද්‍යාවේ උත්කාංශට නිරමාණයක් වේ.

ආග්‍රිත ග්‍රන්ථ

අමරවිංස හිමි කොත්මලේ, (1966), **ලක්දිව ශේල්ලිපි**, ඇම්.බී. ගුණසේන සහ සමාගම, කොළඹ.

කුලතුංග වි.ඩී. (1996), **අභයහිරි පර්යේෂණ**, මධ්‍යම සංස්කෘතික අරමුදල, කොළඹ.

කුලතුංග වි.ඩී. (1996) "මහාචාර සීමාව හා පූජනීය ස්ථාන පිහිටිම", **අනුමත්දනා, අනුරාධ සෙනෙරත්න උපහාර ලිපි සංග්‍රහය, සංස්. මහාචාරය එම්. සෞම්තිලක, එච්.එම්.බී.ආර්. හේරත්, එස්. ගොඩගේ සහ සහේදරයේ, කොළඹ.**

දුම්පියා අටුවා ගැටපදය, (1960), (සංස්). **මැදුලයන්ගොඩ විමලකිත්ති** හිමි, නැහින්නේ සෞම්න්දස්ථාපිත, ඇම්.බී. ගුණසේන සමාගම, කොළඹ.

දැපවිංය, (1970), (පරි). **කිරිඇල්ලේ ඇඳාකුවීමල** හිමි, ඇම්.බී.ගුණසේන සහ සමාගම, කොළඹ 11.

පපක්වසුදනී (මනිඥ.) ii, අකපුම්, සං. ධම්මකිත්ති සිරි ධම්මානන්ද මහාස්ථාපිත, නැදිමාල.

පපක්වසුදනී (මනිඥ.) iii, අකපුම්, සං. ධම්මකිත්ති සිරි ධම්මානන්ද මහාස්ථාපිත, නැදිමාල.

පපක්වසුදනී (මනිඥ.) ii, සබ්බාසවසුන්තවන්නා, සං. ධම්මකිත්ති සිරි ධම්මානන්ද මහාස්ථාපිත, අකපුම්, නැදිමාල.

පරමත්ථදීපනී (පෙරාඡ.) i, 2012, සං. සූරියගොඩ සුම්ගල මහාස්ථාපිත ආදිහු, අකපුම්, නැදිමාල.

පාලි මහා බෝධිවිංය, (1890), සංස්. එච්.චල්.ගුණවර්ධන, ලක්රිවී කිරණ මුද්‍රණාලය

මහාචාර ප්‍රථම හාගය, (1959), (පරි), ශ්‍රී සම්ගල හිමි, බවුවන්තුඩාවේ දේවරක්ෂිත, එස්.ගොඩගේ සහ සහේදරයේ, කොළඹ.

මහාචාර ද්විතීය හාගය, (1912), (පරි). ශ්‍රී සුම්ගල හිමි, බවුවන්තුඩාවේ දේවරක්ෂිත, රජයේ මුද්‍රණාලය, කොළඹ.

මහාබෝධිවිංස ග්‍රන්ථී පදය, (1985), (සංස්). ගතාරේ ධර්මපාල, පියසිරි ප්‍රින්ටිස් තුළුගේගොඩ.

රසවාහිනීය, (2001), (සංස්). පන්සිත රංජිත් වනරතන, සමයවර්ධන මුද්‍රණාලය, කොළඹ 10.

විමුත්තිමගේ, (1963), (සංස්). ගල්කැටියාගම සිරි රත්නරෝති සහ කර්ලියැදේදේ සිරි රත්නපාල, කොළඹ.

විජයදේ මාර්ගය, (1959), (පරි). ඒ.එ.ඩී. සොයිසා. ධරුමසමය මූල්‍යාලය, මරදාන, කොළඹ.

සදුචරමාලංකාරය, (1953), (සංස්). කළුතර සාරනඟු ස්ථ්‍යිර, රත්නාකර පොත් වෙළඳ ගාලාව, මකාලැඩි.

සමන්තපාසාදිකා i, 2012, සං. බද්දේගම පියරතන ස්ථ්‍යිර ආදිහු, අකපුම්, නැදිමාල.

සමන්තපාසාදිකා ii, 2012, සං. වැලිවිටියේ ජේමරතන ස්ථ්‍යිර ආදිහු, අකපුම්, නැදිමාල.

සමන්තපාසාදිකා iii, 2012, සං. වැලිවිටියේ ජේමරතන ස්ථ්‍යිර ආදිහු, අකපුම්, නැදිමාල.

සමන්තපාසාදිකා iv, 2012, සං. වැලිවිටියේ සෝරත ස්ථ්‍යිර ආදිහු, අකපුම්, නැදිමාල.

සාරත්රදිපතී i (විනයවිධකරා විකා), වේරස්ජ්පකාණ්ඩිය, 2014, විකා ව්‍යාපෘතිය, නැදිමාල.

ගුණවර්ධන රණවිර, (1993), සිවුර හා නගුල, සමාජ විද්‍යාඥයන්ගේ සංගමය, කොළඹ 05

රාජුල හිමි වල්පෙල, (1966), ලක්දිව බුද්‍යසමයේ ඉතිහාසය, ඇම්.ඩී. ගුණසේන සහ සමාගම, කොළඹ.

සෙනෙවිරත්න අනුරාධ, (1994), පුරාණ අනුරාධපුරය, එස්.ගොඩගේ සහ සහෙරදයේ. කොළඹ

හෙටිආරච්චි, ඒ.එස්. (1986) "අනුරාධපුර මහාකීමාව" **Ancient Ceylon**, Department of Archaeology, Colombo

ගාහියන්ගේ දේශාවන වාර්තාව, (1999) බලගල්ලේ, තීමල්, ජ්. (පරි) විසිදුණු ප්‍රකාශකයේ බොරලුස්ගමුව.

Bandaranayaka. Senaka, (1974) **Sinhalese Monaestic Architecture**, E.J.Brill, Leiden.

Bell.H.C.P, (1929), **Epigraphia Zeylanica**, Vol I, Part I, Oxford University Press

Codrington, C.C.S., S.Paranavitana, (1929), **Epigraphia Zeylanica**,Vol III, Part II, Oxford University Press

Wickremasingha, D.M.Z., (1904-1912) **Epigraphia Zeylanica**,Vol I, Part I, Oxford University Press

Wickremasingha, D.M.Z., (1912) **Epigraphia Zeylanica**, Vol II, Part I,
Oxford University Press

Wijesuriya, G. (1998) **Buddhist Meditation Monasteries of Ancient Sri Lanka**, Department of Archaeology, Sri Lanka

පංස්කාත සිංහල ගබඳ කෝෂය, (2004) පුවතිසි අලගියවන්න, සූරිය ප්‍රකාශකයේ,
කොළඹ 10

ශ්‍රී ශ්‍රමංගල ගබඳ කෝෂය (1994) සේරත, වැලිවිටයේ (සංස්) එස්.ගොඩගේ සහ
සහෝදරයේ. කොළඹ

සම්මුඛ සාකච්ඡා

හෙටිටිආරච්චි, කරුණාසේන, 2010, ඉතිහාස හා පුරාවිද්‍යා අධ්‍යාපනාංශය, ශ්‍රී
ජයවර්ධනපුර විශ්වව්‍යාලය.